

## البيان في تفسير القرآن

از شیخ الطائفہ ابی جعفر محمد بن الحسن طوی  
مترجم: جمیل الاسلام و المسلمین محمد علی ایازی

شیخ الطائفہ مرحوم محمد بن حسن المعروف بـ شیخ طوی کا تحقیقی کارنامہ بہت مفید و سودمند ہے تحقیقین اور اہل دانش و بنیش نے اس عظیم مفسر، فقہیہ اور مفکر کی تالیفات کی جامعیت نوگرائی، وقت، فصاحت و بلاغت اور محکم بیان کی تعریف کی ہے۔

شیخ الطائفہ کی گرانقدر اور کم نظر تالیفات میں سے ان کی تفسیر "البيان في تفسير القرآن" ہے۔ تاریخی اعتبار سے اسلامی فرهنگ و ثقافت کے میدان میں تفسیر نگاری کا سلسلہ "البيان" کے منظر عام پر آنے کے ساتھ ہی تغیری، تجزیہ اور تحقیق کے مرحلہ میں داخل ہو گیا۔

شیخ طوی پہلے شخص ہیں جنہوں نے تفسیر قرآن کو نقل آیات اور سلف کے اقوال سے نکال کر تغیری، تجزیہ اور تحقیق کے میدان میں داخل کر دیا۔

"بيان" سے پہلے کی تفسیری کتب میں زیادہ تر نقل روایات اور لغات کے معانی کی وضاحت پر اکتفا کیا جاتا تھا۔

محمد بن جریر طبری کی گرانقدر کتاب "جامع البيان" (۱) اور معتزلیوں کی چند تفاسیر میں کہیں کہیں اجتہاد اور استنباط اور تفسیر کا عقلی تجزیہ و تحلیل نظر آتا ہے (۲) شیخ نے اپنی تفسیر کے مقدمہ میں واضح طور پر عقلی دلائل کی پیروی کو مسلم جانا ہے اور نقلی دلائل کے لیے تو ازا اور "مجموع علمی" ہونے کو شرط قرار دیا ہے۔ وہ تفسیر قرآن میں خر واحد کو قبول نہیں کرتے اور متاخر مفسرین کے اقوال کو ناقابل پیروی خیال کرتے ہیں۔ انہوں نے محکم اصول پر بھروسہ و اعتماد کرتے ہوئے بہت ساری روایات اور سابقہ مفسرین کے اقوال کو قبول نہیں کیا اور ان کے اشتباہات اور نقاٹ (ضعف) کو بیان کیا ہے۔

شیخ الطائفہ نے مکتب تشیع کے افکار و اصول پر اعتماد کرتے ہوئے ایک جامع اور مکمل تفسیر مرتب کی اور تفسیر لکھنے کے هدف و مقصد کو آغاز کتاب میں یوں بیان فرمایا:

جس چیز نے مجھے یہ تفسیر لکھنے پر مائل کیا وہ یہ تھی کہ کسی شیعہ عالم نے اب تک مکمل قرآن کی ایسی کوئی جامع اور کامل تفسیر نہ لکھی تھی جو مختلف فنون اور معانی پر مشتمل ہو۔ ماضی میں چند علماء نے ہست کر کے کچھ روایات جمع کیں البتہ اس میں پوری تحقیق نہ کی گئی اور جن آیات کی تشریح و وضاحت کی ضرورت تھی انکی تشریح و وضاحت نہ ہو سکی۔

بعض نے آیات کی تفسیر کی ہے مگر ان میں بھی چند ایک (طبری) نے الفاظ و لغات کے معانی بیان کرتے ہوئے طوالت سے کام لیا ہے اور فنون کے حوالے سے جو کچھ ہاتھ لگا نقل کر ڈالا ہے بعض نے صرف مشکل الفاظ و لغات کے معانی بیان کرنے پر اکتفا کیا ہے۔

اعتدال کی راہ پر چلنے والوں کو جتنی سمجھ آئی لکھ ڈالا جس کو سمجھ نہ آئی نہ کہما، نجیبوں نے ساری توجہ قرآن کے ادبی پہلوؤں پر مرکوز کر دی۔ جب کہ متكلموں نے کلامی مباحثت پر توجہ دی ہے چند ایک نے دوسرے فنون کا ذکر کیا ہے اور بعض نے تو تفسیر سے مناسبت نہ رکھنے والے مطالب کا بھی ذکر کر لیا ہے۔

میں نے سنا ہے کہ بعض علمائے شیعہ قدیم زمانے سے ان تفاسیر کی طرف مائل ہوتے تھے جو اعتدال کے ساتھ ساتھ تمام علوم و فنون پر مشتمل تھیں۔ خداوند تعالیٰ کی توفیق سے اسی قصد کے ساتھ آغاز کرتا ہوں اور انتخاب و اختصار سے کام لوں گا۔ (۲)

مرحوم شیخ نے اپنی مفید و پر شر تفسیر میں آخر تک یہ وعدہ پورا کیا اور اختصار و انتخاب کے ساتھ ساتھ کلامی، ادبی، تاریخی، اور فقہی مباحثت سے بھی اپنی تفسیر کو پر رونق بیانیا ہے۔

”البیان“ کے مطالب کی وسعت اور گہرا ای کا احاطہ ممکن نہیں ہے اس کے مباحث اور مطالب تجزیہ و تحلیل اور شناخت و معرفت، تفسیر نگاری کے دوران اس کے اثرات اور محققین و مفسرین نے اس سے جو استفادہ حاصل کیا ہے اُسے بیان کرنے کے لیے ایک جدا اور ضخیم کتاب کی ضرورت ہے۔ (۳)

بہت سارے علماء تفسیر نے تفسیر ”البیان“ پر اپنے اپنے انداز میں تبرہ کیا ہے ہم یہاں پر عظیم مفسر قرآن مرحوم امین الاسلام طبری کا بیان تحریر کرتے ہیں وہ فرماتے ہیں!

”البیان“ ایسی کتاب ہے جس میں نور حق چمکتا دکھائی دیتا ہے حق کی خوبیوں سے آتی ہے۔ اسرار و معانی کا خزانہ ہے اور ادب سے بڑا ہے۔

مؤلف نے تمام مطالب و مباحث کو تحقیق و جستجو کے ساتھ آرائستہ و پیراستہ کیا

ہے۔ ”البیان“ ایک ایسا روشن جراغ ہے جس سے میں روشنائی حاصل کرتا ہوں اور اسی کے پرتو سے میں نے اپنی تفسیری کتاب مجع البیان میں استفادہ کیا ہے۔<sup>(۵)</sup>

## البیان کی باقاعدہ اشاعت

تفسیر البیان کے نخجات ۱۳۶۲ھ بھری قمری تک مختلف کتابخانوں میں بکھرے پڑے تھے۔ سال مذکورہ میں اس کے بکھرے ہوئے اجزاء آیت اللہ سید محمد جنت کوہ کمری تبریزی کی کوششوں سے ایک جگہ جمع کئے گئے۔ چند علماء نے اس کی تصحیح کی اور دو بڑی جلدیوں میں (یہی جلد ۸۷۹ اور دوسری جلد ۸۰۰ صفحات پر مشتمل تھی) ۱۳۶۵ھ بھری قمری میں شائع کی گئی۔ اس طرح معارف تفسیر قرآن کے محققین کی آرزو بھر آئی۔ علامہ شیخ آقا بزرگ تہرانی اس سلسلے میں لکھتے ہیں:

آیت اللہ جنت نے اس کتاب کو شائع کروادا کے امت اسلامی کی ایک بہت بڑی خدمت کی ہے چونکہ علماء ہمیشہ سے اس چیز کی آرزو کرتے چلے آ رہے تھے کہ اس تفسیر کے بکھرے اجزاء کو جمع کر کے شائع کیا جائے۔ یہ توفیق مرحم جنت کے حصے میں آئی۔<sup>(۶)</sup>

۱۵۲

## دک جلدیوں میں اشاعت (قطع وزیری)

یہ اشاعت جناب حسیب فقیر العالمی کی تحقیق، اصلاح اور حاشیہ کے ساتھ منظر عام پر آئی۔ اس اشاعت کی جلدیوں کے آغاز میں محترم آقا بزرگ تہرانی کے حالات بیان کئے گئے ہیں۔ کتاب کے محقق نے متن کی تصحیح اور تحقیق کے بعد حاشیہ میں مفید چیزوں کا اضافہ کیا ہے مثلاً آیات کا حوالہ اشعار نہوں کا اختلاف، بعض لغات کی تشریح۔

ہر جلد کے آخر میں فہرستوں کی فہرست موجود ہے مثلاً فہرست احادیث، معتقدوں اور مفسروں کی طرف سے کئے گئے اعتراضات سے متعلق مرحم شیخ کے جوابات، فہرست امثال، لغوی مباحث وغیرہ۔ جس اشاعت کا یہاں پر ذکر کیا گیا ہے وہ ایک بہتر اور مفید اشاعت ہے لیکن اس کے باوجود ”البیان“ کی عظمت و شان اور تفاسیر میں اس کے ممتاز مقام اس کے اعلیٰ اور عظیم مطالب و مباحث کے پیش نظر اس میں مزید بنیادوں پر تحقیق تصحیح کی بحمد اللہ ضرورت تھی۔

ادارہ اہل البیان الاحیاء والتراث کے محققین نے اجتماعی کوششوں اور پوری وقت کے ساتھ اسے بنے

سرے سے مرتب کیا ہے۔

### تحقیق کا طریقہ کار

نسخوں کے درمیان مقایسہ، صحیح اور تحقیق کا کام مختلف کمیٹیوں میں تقسیم کر دیا گیا۔ کتاب کی تحقیق کا کام درج ذیل مختلف اہل فن حضرات کی کمیٹیوں کے سپرد کیا گیا۔

### ۱۔ نسخوں کے درمیان مقایسہ و مقابلہ کی کمیٹی

چند حضرات جو قدیم خطوط و الفاظ کو پڑھنے میں مہارت رکھتے تھے اور مناسب علمی قابلیت رکھتے تھے انہوں نے مطبوعہ نسخوں کا ان نسخوں کے ساتھ مقایسہ و مقابلہ کیا کہ جن کا ذکر بعد میں کریں گے وہ اختلافی موقع نوٹ کر لیتے تھے۔

### ۲۔ منقولات کو استخراج کرنے والی کمیٹی

منقولات کے مصادر و منابع کے استخراج کا کام اس کمیٹی کے ذمے تھا۔ مرحوم شیخ نے جو کچھ تفسیر میں ذکر کیا ہے کمیٹی کے اراکین نے انہیں استخراج کر کے ان کے مصادر اور منابع پر منطبق کیا جیسے احادیث، کتب، اقوال، خوبیوں کی آراء، بفت دان حضرات، قرائیں، اسباب نزول، اشعار امثال اور ہر وہ چیز ہے نکال کر منابع و مصادر پر منطبق کرنے کی ضرورت تھی۔

یہ بات قابل ذکر ہے کہ محققین کی کوشش رہی تھی کہ مذکورہ موقع پر شیخ الطائفہ سے قبل والے مأخذ کا حوالہ دیا جائے اور منقولات کے اصلی اور پرانے مأخذ حاصل کیے جائیں۔

### ۳۔ مقابلہ اور تحریق کرنے والی کمیٹی

یہ کمیٹی استخراج شدہ نصوص کو مأخذ کی طرف حوالہ دینے کے ساتھ مختلف نسخوں کا مقایسہ کرتی۔ علاوہ ازیں مأخذ کو وسعت دینے کی کوشش کرتی اس طرح اصلی مأخذ کے علاوہ دیگر مأخذ کا بھی حوالہ دیتی۔ تجدید نظر کے بعد مذکورہ تمام چیزوں کو یونیچ حاشیے میں لکھ لیتی۔

## ۴۔ متن کی اصلاح کرنے والی کمیٹی

اس کمیٹی کی ذمہ داری مصنف کے اصل متن کتاب کو اس طرح مرتب کرنا تھی کہ اس میں کسی قسم کی ملاوٹ، ابهام یا اشتباه باقی نہ رہے نیز اس میں کسی قسم کی کتابت کی یادبی غلطی یا تحریف باقی نہ رہے۔ یعنی متن کتاب مؤلف کی تحریر کے مطابق ہو۔

## ۵۔ آخری چیک اپ کرنے والی کمیٹی

علماء و فضلاء پر مشتمل یہ کمیٹی آخری نظر اور چیک اپ کے لئے تمام مذکورہ مواد اور کمیٹیوں کے تحقیقی کام کا جائزہ لیتی تھی۔ ضرورت کے تحت ان میں کمی و بیشی اور اصلاح کرتی تھی۔

### قابل اعتماد نسخہ جات

#### ۱۔ آیت اللہ مرتضیٰ مجتبی کے کتابخانہ کا نسخہ

یہ نسخہ اور عمدہ نسخہ ۲۵۵ میں تحریر کیا گیا۔ جو سورہ آل عمران کی آیت نمبر ۱۲۰ سے شروع ہوتا ہے اور سورہ مائدہ کی آیت نمبر ۱۵۰ کی تفسیر پر ختم ہوتا ہے۔

#### ۲۔ مذکورہ کتابخانہ کا ایک اور نسخہ

یہ نسخہ منظم ترتیب کا حامل نہیں ہے لیکن ایک قدیم نسخہ ہے یہ ۲۵۷ میں تحریر کیا گیا۔

#### ۳۔ تبریز شہر کا ایک نسخہ

تہران یونیورسٹی میں اس کی ایک کاپی ۲۲۲ نمبر پر محفوظ ہے یہ نسخہ ۵۲۸ میں تحریر کیا گیا سورہ افوال سے لیکر سورہ حود کی آیت نمبر ۸۷ تک ہے

#### ۴۔ کتابخانہ ملک کا نسخہ

یہ ایک گرافندر نسخہ ہے سورہ حود کی آیت ۲۳ سے لیکر کہف کی آیت نمبر ۶۱ تک ہے۔

#### ۵۔ پرشن یونیورسٹی امریکہ کا نسخہ

یہ عمدہ نسخہ ۷۶۵ میں لکھا گیا، یہ سورہ بقرہ کی آیت ۱۳۶ سے لیکر سورہ آل عمران کی آیت نمبر ۱۲۰ تک ہے۔

## ۶۔ ترکی کا نسخہ

یہ ۱۸۵ میں تحریر کیا گیا، یہ سورہ ذاریات کی آیت ۱۱ سے لے کر سورہ قمر کے آخر تک ہے۔

## ۷۔ کویت کا نسخہ

سید حضرموت کے نسخہ کا پی ہے یہ عمدہ نسخہ ۱۹۵ میں لکھا گیا، سورہ صافات سے لیکر آخر قرآن تک ہے۔

## ۸۔ تہران یونیورسٹی کا نسخہ

یہ نسخہ آنھوئی یا نویں صدی میں لکھا گیا جو سورہ انبیاء کی آیت نمبر ۹۲ سے شروع ہوتا ہے اور سورہ فاطر تک جاری رہتا ہے۔

## ۹۔ مجلس شوریٰ اسلامی کی لاہوری کا نسخہ

### حوالی

۱۔ تفسیر طبری سے آگاہی کے لیے "مجلہ حوزہ" شمارہ ۳۸/۱۲۴ کی طرف رجوع کریں۔

۲۔ معزیلیوں کی تفسیری کتاب سے آگاہی کے لئے "مجلہ حوزہ" شمارہ ۲۷/۱۲۶ اور ۵۸ کی طرف رجوع کریں "الکشاف" اکی مشہور تفسیر ہے۔

۳۔ "البيان" جلد ۱۱ ج ۱

۴۔ البيان فی تفسیر القرآن سے آگاہی کے لئے "مجلہ حوزہ" شمارہ ۲۷/۱۹۰ کا مطالعہ کریں۔

۵۔ "مجامع البيان" ج ۱ ج ۱۰

۶۔ "البيان" ج ۱ ج ۲۰

